



# ਸ੍ਰੀ ਅਮਰਨਾਥ ਯਾਤਰਾ-2017 ਲਈ ਤੀਰਥ-ਯਾਤਰੀਆਂ ਦੀ ਰਜਿਸਟਰੇਸ਼ਨ ਭਲਕੇ ਸ਼ੁਰੂ ਹੋਵੇਗੀ

Posted On: 15 MAR 2017 5:43PM by PIB Chandigarh

Registration of Pilgrims for Shri Amarnath Yatra - 2017 begins from tomorrow

## ਸ੍ਰੀ ਅਮਰਨਾਥ ਯਾਤਰਾ-2017 ਲਈ ਤੀਰਥ-ਯਾਤਰੀਆਂ ਦੀ ਰਜਿਸਟਰੇਸ਼ਨ ਭਲਕੇ ਸ਼ੁਰੂ ਹੋਵੇਗੀ

### ਸ੍ਰੀ ਅਮਰਨਾਥਜੀ ਯਾਤਰਾ-2017 ਇਸ ਸਾਲ 29 ਜੂਨ ਤੋਂ 7 ਅਗਸਤ ਤੱਕ

ਸ੍ਰੀ ਅਮਰਨਾਥਜੀ ਯਾਤਰਾ-2017 ਲਈ ਤੀਰਥ-ਯਾਤਰੀਆਂ ਦੀ ਰਜਿਸਟਰੇਸ਼ਨ ਦੀ ਪ੍ਰਕਿਰਿਆ ਭਲਕੇ ਸ਼ੁਰੂ ਹੋ ਰਹੀ ਹੈ।

ਜੰਮੂ ਅਤੇ ਕਸ਼ਮੀਰ ਦੇ ਰਾਜਪਾਲ ਦੀ ਪ੍ਰਧਾਨਗੀ ਹੇਠ ਸ੍ਰੀ ਅਮਰਨਾਥਜੀ ਸ਼੍ਰਾਈਨ ਬੋਰਡ ਨੇ ਬੈਂਕ ਰਾਹੀਂ ਯਾਤਰੀਆਂ ਦੀ ਰਜਿਸਟਰੇਸ਼ਨ ਲਈ ਹੇਠ ਲਿਖੀ ਕਾਰਜ-ਵਿਧੀ ਜਾਰੀ ਕੀਤੀ ਹੈ:-

1. ਰਜਿਸਟਰੇਸ਼ਨ ਅਤੇ 'ਯਾਤਰੀ ਪਰਮਿਟ', 'ਪਹਿਲਾਂ-ਆਓ-ਪਹਿਲਾਂ-ਪਾਓ' ਅਧਾਰ ਉੱਤੇ ਜਾਰੀ ਹੋਣਗੇ।
2. ਯਾਤਰੀਆਂ ਦੀ ਰਜਿਸਟਰੇਸ਼ਨ ਸਾਰੀਆਂ ਬੈਂਕ ਸ਼ਾਖਾਵਾਂ 'ਚ 01 ਮਾਰਚ, 2017 ਤੋਂ ਸ਼ੁਰੂ ਹੋਵੇਗੀ।
3. ਇੱਕ ਯਾਤਰਾ-ਪਰਮਿਟ ਕੇਵਲ ਇੱਕ ਯਾਤਰੀ ਦੀ ਰਜਿਸਟਰੇਸ਼ਨ ਲਈ ਵੈਧ ਹੋਵੇਗਾ।
4. ਹਰੇਕ ਰਜਿਸਟਰੇਸ਼ਨ ਸ਼ਾਖਾ ਨੂੰ ਯਾਤਰੀਆਂ ਦੀ ਰਜਿਸਟਰੇਸ਼ਨ ਲਈ ਪ੍ਰਤੀ ਦਿਨ/ਪ੍ਰਤੀ ਰੂਟ ਕੋਟਾ ਅਲਾਟ ਕੀਤਾ ਗਿਆ ਹੈ। ਰਜਿਸਟਰੇਸ਼ਨ ਸ਼ਾਖਾ ਨੂੰ ਇਹ ਯਕੀਨੀ ਬਣਾਉਣਾ ਹੋਵੇਗਾ ਕਿ ਰਜਿਸਟਰਡ ਹੋਣ ਵਾਲੇ ਯਾਤਰੀਆਂ ਦੀ ਗਿਣਤੀ ਅਲਾਟ ਕੀਤੇ ਪ੍ਰਤੀ ਦਿਨ/ਪ੍ਰਤੀ ਰੂਟ ਕੋਟੇ ਤੋਂ ਅੱਗੇ ਨਾ ਜਾਵੇ।
5. 13 ਸਾਲ ਤੋਂ ਘੱਟ ਉਮਰ ਜਾਂ 75 ਸਾਲ ਦੀ ਉਮਰ ਤੋਂ ਵੱਧ ਦਾ ਕੋਈ ਵਿਅਕਤੀ ਅਤੇ ਛੇ ਹਫ਼ਤਿਆਂ ਦੇ ਗਰਭ-ਕਾਲ ਤੋਂ ਵੱਧ ਵਾਲੀ ਕਿਸੇ ਵੀ ਔਰਤ ਨੂੰ ਯਾਤਰਾ ਲਈ ਰਜਿਸਟਰਡ ਨਹੀਂ ਕੀਤਾ ਜਾਵੇਗਾ।
6. ਹਰੇਕ ਯਾਤਰੀ ਨੂੰ ਯਾਤਰਾ ਵਾਸਤੇ 'ਯਾਤਰਾ ਪਰਮਿਟ' ਲੈਣ ਲਈ ਅਰਜ਼ੀ-ਫਾਰਮ ਅਤੇ 'ਕੰਪਲਸਰੀ ਹੈਲਥ ਸਰਟੀਫਿਕੇਟ' (ਸੀ.ਐੱਚ.ਸੀ.) ਜਮ੍ਹਾਂ ਕਰਵਾਉਣਾ ਹੋਵੇਗਾ। ਅਰਜ਼ੀ ਫਾਰਮ ਅਤੇ ਕੰਪਲਸਰੀ ਹੈਲਥ ਸਰਟੀਫਿਕੇਟ ਦੇ ਫਾਰਮੈਟਸ ਅਤੇ ਸੀ.ਐੱਚ.ਸੀ. ਜਾਰੀ ਕਰਨ ਲਈ ਅਧਿਕਾਰਤ ਡਾਕਟਰਾਂ/ਮੈਡੀਕਲ ਸੰਸਥਾਨਾਂ ਦੀ ਸੂਚੀ ਸ੍ਰੀ ਅਮਰਨਾਥ ਸ਼੍ਰਾਈਨ ਬੋਰਡ (ਐੱਸ.ਏ.ਐੱਸ.ਬੀ.) ਦੀ ਵੈੱਬਸਾਈਟ <http://www.shriamarnathjishrine.com/> ਉੱਤੇ ਉਪਲੱਬਧ ਹਨ।
7. ਰਜਿਸਟਰੇਸ਼ਨ ਸ਼ਾਖਾ ਵੱਲੋਂ ਬਿਨੈਕਾਰ-ਯਾਤਰੀ ਨੂੰ ਇਹ ਅਰਜ਼ੀ-ਫਾਰਮ ਅਤੇ ਸੀ.ਐੱਚ.ਸੀ. ਮੁਫਤ ਉਪਲੱਬਧ ਕਰਵਾਇਆ ਜਾਵੇਗਾ।
8. 'ਯਾਤਰਾ ਪਰਮਿਟ' ਲਈ ਅਰਜ਼ੀ ਦੇਣ ਵਾਸਤੇ, ਬਿਨੈਕਾਰ-ਯਾਤਰੀ ਰਜਿਸਟਰੇਸ਼ਨ ਅਫ਼ਸਰ ਕੋਲ ਹੇਠ ਲਿਖੇ ਦਸਤਾਵੇਜ਼ ਜਮ੍ਹਾਂ ਕਰਵਾਏਗਾ:
  - ੳ) ਭਰਿਆ ਹੋਇਆ ਨਿਰਧਾਰਤ ਅਰਜ਼ੀ-ਫਾਰਮ; ਅਤੇ
  - ਅ) ਨਿਰਧਾਰਤ 'ਲਾਜ਼ਮੀ ਸਿਹਤ ਪ੍ਰਮਾਣ-ਪੱਤਰ' (ਸੀ.ਐੱਚ.ਸੀ. - ਕੰਪਲਸਰੀ ਹੈਲਥ ਸਰਟੀਫਿਕੇਟ), ਜੋ ਅਧਿਕਾਰਤ ਡਾਕਟਰ/ਮੈਡੀਕਲ ਸੰਸਥਾਨ ਵੱਲੋਂ 10 ਫਰਵਰੀ, 2017 ਨੂੰ ਜਾਂ ਉਸ ਤੋਂ ਬਾਅਦ ਜਾਰੀ ਕੀਤਾ ਗਿਆ ਹੋਵੇ।
  - ੲ) ਪਾਸਪੋਰਟ ਅਕਾਰ ਦੀਆਂ ਚਾਰ ਤਸਵੀਰਾਂ (ਤਿੰਨ 'ਯਾਤਰਾ ਪਰਮਿਟ' ਲਈ ਅਤੇ ਇੱਕ ਅਰਜ਼ੀ-ਫਾਰਮ ਲਈ)।
9. ਰਜਿਸਟਰੇਸ਼ਨ ਅਫ਼ਸਰ ਨਿਮਨਲਿਖਤ ਨੂੰ ਚੈਕ ਕਰੇਗਾ:
  - ੳ) ਕੀ ਅਰਜ਼ੀ-ਫਾਰਮ ਸਹੀ ਢੰਗ ਨਾਲ ਭਰਿਆ ਗਿਆ ਹੈ ਤੇ ਬਿਨੈਕਾਰ-ਯਾਤਰੀ ਵੱਲੋਂ ਹਸਤਾਖਰ ਕੀਤੇ ਗਏ ਹਨ।
  - ਅ) ਕੀ ਸੀ.ਐੱਚ.ਸੀ. ਅਧਿਕਾਰਤ ਡਾਕਟਰ/ਮੈਡੀਕਲ ਸੰਸਥਾਨ ਵੱਲੋਂ ਜਾਰੀ ਕੀਤਾ ਗਿਆ ਹੈ;
  - ੲ) ਕੀ ਸੀ.ਐੱਚ.ਸੀ. 10 ਫਰਵਰੀ, 2017 ਨੂੰ ਜਾਂ ਉਸ ਤੋਂ ਬਾਅਦ ਜਾਰੀ ਕੀਤਾ ਗਿਆ ਹੈ।
10. ਉਹ ਵਿਸ਼ੇਸ਼ ਦਿਨ, ਜਿਸ ਦਿਨ ਲਈ ਇੱਕ ਤੀਰਥ ਯਾਤਰੀ ਨੂੰ ਯਾਤਰਾ ਕਰਨ ਵਾਸਤੇ ਰਜਿਸਟਰਡ ਕੀਤਾ ਗਿਆ ਹੋਵੇਗਾ, ਉਹ (ਭਾਵ ਸੋਮਵਾਰ, ਮੰਗਲਵਾਰ, ਬੁੱਧਵਾਰ, ਵੀਰਵਾਰ, ਸ਼ੁੱਕਰਵਾਰ, ਸ਼ਨੀਵਾਰ ਅਤੇ ਐਤਵਾਰ) 'ਯਾਤਰਾ ਪਰਮਿਟ' ਉੱਤੇ ਛਪਿਆ ਹੋਵੇਗਾ। 'ਯਾਤਰਾ ਪਰਮਿਟ' ਉੱਤੇ ਛਪਿਆ ਦਿਨ ਉਹ ਹੋਵੇਗਾ, ਜਿਸ ਦਿਨ ਯਾਤਰੀ ਨੂੰ ਬਾਲਟਾਲ ਤੋਂ ਚੰਦਨਵਾੜੀ (ਪਹਿਲਗਾਮ) 'ਚ ਸਥਿਤ 'ਅਕਸੈਸ ਕੰਟਰੋਲ ਗੇਟਸ' (ਪਹੁੰਚ ਨਿਯੰਤ੍ਰਣ ਬੁੰਦ) ਪਾਰ ਕਰਨ ਦੀ ਇਜਾਜ਼ਤ ਦਿੱਤੀ ਜਾਵੇਗੀ।
11. ਬੈਂਕ ਸ਼ਾਖਾ ਇਹ ਯਕੀਨੀ ਬਣਾਏਗੀ ਕਿ ਜਿਸ ਮਿਤੀ ਲਈ 'ਯਾਤਰਾ ਪਰਮਿਟ' 'ਅਕਸੈਸ ਕੰਟਰੋਲ ਗੇਟਸ' ਪਾਰ ਕਰਨ ਲਈ ਜਾਰੀ ਕੀਤਾ ਗਿਆ ਹੈ, ਉਹ ਉਸੇ ਦਿਨ (ਭਾਵ ਸੋਮਵਾਰ, ਮੰਗਲਵਾਰ, ਬੁੱਧਵਾਰ, ਵੀਰਵਾਰ, ਸ਼ੁੱਕਰਵਾਰ, ਸ਼ਨੀਵਾਰ ਅਤੇ ਐਤਵਾਰ) ਨਾਲ ਮੇਲ ਖਾਂਦੀ ਹੋਵੇ, ਜਿਹੜੀ ਯਾਤਰੀ ਨੂੰ ਦਿੱਤੀ ਗਈ ਮਨਜ਼ੂਰੀ ਤੋਂ ਪਹਿਲਾਂ 'ਯਾਤਰਾ ਪਰਮਿਟ' ਉੱਤੇ ਛਾਪੀ ਗਈ ਹੈ।
12. 'ਯਾਤਰਾ ਪਰਮਿਟ' ਫਾਰਮਾਂ ਵਿੱਚ ਯਾਤਰਾ ਦਾ ਸਾਲ ਅਤੇ ਯਾਤਰਾ ਦੀ ਮਿਤੀ ਛਾਪੀ ਨਹੀਂ ਗਈ ਹੈ। ਇਸ ਲਈ, ਉਸ ਨੂੰ ਜਾਰੀ ਕਰਨ ਵਾਲੀ ਬੈਂਕ ਦੀ ਸ਼ਾਖਾ ਲਈ ਕਾਨੂੰਨੀ ਤੌਰ ਉੱਤੇ ਇਹ ਲਾਜ਼ਮੀ ਹੈ ਕਿ ਉਹ ਯਾਤਰਾ ਦੇ ਸਾਲ ਤੇ ਯਾਤਰਾ ਦੀ ਤਾਰੀਖ ਦੀ ਮੋਹਰ ਲਾਵੇ/ਲਿਖੇ ਅਤੇ ਉਸ ਉੱਤੇ ਪਾਰਦਰਸ਼ੀ ਟੇਪ ਨਾਲ ਲਿਖੀ/ਸਟੈਂਪ ਕੀਤੀ ਮਿਤੀ ਤੇ ਸਾਲ ਪੇਸਟ ਕਰੇ (ਪਾਰਦਰਸ਼ੀ ਟੇਪ ਨੂੰ ਚਿਪਕਾਉਣਾ ਇਸ ਲਈ ਅਹਿਮ ਹੈ ਕਿ ਤਾਂ ਜੋ ਯਾਤਰਾ ਦੀ ਮਿਤੀ ਤੇ ਸਾਲ ਨਾਲ ਕੋਈ ਛੇੜਖਾਨੀ ਨਾ ਕੀਤੀ ਜਾ ਸਕੇ)। ਉਝ, ਬੈਂਕ ਦੀ ਸ਼ਾਖਾ ਵੱਲੋਂ ਮਿਤੀ ਤੇ ਸਾਲ ਦੀ ਮੋਹਰ 'ਯਾਤਰਾ ਪਰਮਿਟ' ਜਾਰੀ ਕੀਤੇ ਜਾਣ ਸਮੇਂ ਹੀ ਲਾਈ ਜਾਵੇਗੀ। ਇਸ ਪੱਖ ਨੂੰ ਹਰ ਹਾਲਤ ਵਿੱਚ ਯਕੀਨੀ ਬਣਾਇਆ ਜਾਵੇਗਾ।
13. ਜੇ ਅਰਜ਼ੀ-ਫਾਰਮ ਅਤੇ ਸੀ.ਐੱਚ.ਸੀ. ਸਹੀ ਹਨ, ਤਾਂ ਰਜਿਸਟਰੇਸ਼ਨ ਅਫ਼ਸਰ ਹਰੇਕ 'ਯਾਤਰਾ ਪਰਮਿਟ' ਲਈ 50/- ਰੁਪਏ ਦੇ ਭੁਗਤਾਨ (ਇਸ ਰਕਮ ਵਿੱਚੋਂ 35/- ਰੁਪਏ ਸ੍ਰੀ ਅਮਰਨਾਥ ਸ਼੍ਰਾਈਨ ਬੋਰਡ ਦੇ ਖਾਤੇ ਵਿੱਚ ਪਾ ਦਿੱਤੇ ਜਾਣਗੇ ਅਤੇ ਬਾਕੀ ਦੀ ਰਕਮ ਬੈਂਕ ਵੱਲੋਂ ਰੱਖੀ ਜਾਵੇਗੀ) ਉੱਤੇ ਹੇਠਾਂ ਪੈਰਿਆਂ 15-17 ਵਿੱਚ ਦਿੱਤੇ ਅਨੁਸਾਰ ਕਦਮਾਂ ਦੀ ਪਾਲਣਾ ਕਰਦਿਆਂ ਬਿਨੈਕਾਰ ਨੂੰ 'ਯਾਤਰੀ ਪਰਮਿਟ' ਜਾਰੀ ਕਰੇਗਾ।
14. ਰਜਿਸਟਰੇਸ਼ਨ ਅਫ਼ਸਰ ਪਾਸਪੋਰਟ ਅਕਾਰ ਦੀਆਂ ਤਸਵੀਰਾਂ ਚਿਪਕਾਏਗਾ ਅਤੇ ਮੌਕੇ 'ਤੇ 'ਯਾਤਰਾ ਪਰਮਿਟ' ਫਾਰਮ ਨੂੰ ਅਰਜ਼ੀ-ਫਾਰਮ ਅਤੇ ਸੀ.ਐੱਚ.ਸੀ. ਵਿੱਚ ਦਰਜ ਵੇਰਵਿਆਂ ਅਨੁਸਾਰ ਭਰੇਗਾ। ਯਾਤਰਾ ਦੀ ਮਿਤੀ ਵੀ ਠੀਕ ਢੰਗ ਨਾਲ ਭਰਨੀ ਹੋਵੇਗੀ।
15. ਰਜਿਸਟਰੇਸ਼ਨ ਅਫ਼ਸਰ; 'ਯਾਤਰਾ ਪਰਮਿਟ' ਉੱਤੇ ਹਸਤਾਖਰ ਕਰੇਗਾ ਅਤੇ 'ਯਾਤਰਾ ਪਰਮਿਟ' ਉੱਤੇ ਇਸ ਤਰੀਕੇ ਨਾਲ ਬੈਂਕ ਦੀ ਸ਼ਾਖਾ ਦੀ ਮੋਹਰ ਲਾਵੇਗਾ ਕਿ ਉਹ ਮੋਹਰ ਅੱਧੀ ਬਿਨੈਕਾਰ-ਯਾਤਰੀ ਦੀ ਤਸਵੀਰ ਉੱਤੇ ਤੇ ਬਾਕੀ ਦੀ 'ਯਾਤਰੀ ਪਰਮਿਟ' ਉੱਤੇ ਵਿਖਾਈ ਦੇਵੇਗੀ। ਪਰ, ਮਿਤੀ, ਸਾਲ ਅਤੇ ਬੈਂਕ ਸ਼ਾਖਾ ਦੀਆਂ ਮੋਹਰਾਂ ਕੇਵਲ 'ਯਾਤਰਾ ਪਰਮਿਟ' ਜਾਰੀ ਕੀਤੇ ਜਾਣ ਸਮੇਂ ਹੀ ਲਾਈਆਂ ਜਾਣਗੀਆਂ; ਕਿਸੇ ਵੀ ਹਾਲਤ ਵਿੱਚ 'ਯਾਤਰਾ ਪਰਮਿਟ' ਉੱਤੇ ਪਹਿਲਾਂ ਮੋਹਰਾਂ ਲਾ ਕੇ ਨਹੀਂ ਰੱਖਣੀਆਂ ਹੋਣਗੀਆਂ। ਇਸ ਕਦਮ ਦੀ ਪਾਲਣਾ ਹਰ ਹਾਲਤ ਵਿੱਚ ਕੀਤੀ ਜਾਵੇ।
16. ਬਿਨੈਕਾਰ-ਯਾਤਰੀ ਨੂੰ 'ਯਾਤਰਾ ਪਰਮਿਟ' ਜਾਰੀ ਕੀਤੇ ਜਾਣ ਤੋਂ ਪਹਿਲਾਂ; ਰਜਿਸਟਰੇਸ਼ਨ ਅਫ਼ਸਰ ਹੇਠ ਲਿਖੇ ਵੇਰਵੇ ਰਿਕਾਰਡ ਕਰੇਗਾ:
  - ੳ. 'ਯਾਤਰਾ ਪਰਮਿਟ' ਜਾਰੀ ਕੀਤੇ ਜਾਣ ਦੀ ਮਿਤੀ
  - ਅ. 'ਯਾਤਰਾ ਪਰਮਿਟ' ਦਾ ਲੜੀ ਨੰਬਰ
  - ੲ. ਬਿਨੈਕਾਰ-ਯਾਤਰੀ ਦਾ ਨਾਮ, ਪਤਾ ਅਤੇ ਟੈਲੀਫੋਨ/ਮੋਬਾਈਲ ਨੰਬਰ
  - ਸ. ਬਿਨੈਕਾਰ-ਯਾਤਰੀ ਦੇ ਨੇੜਲੇ ਰਿਸ਼ਤੇਦਾਰ ਦਾ ਨਾਮ, ਜਿਸ ਨੂੰ ਕਿਸੇ ਹੰਗਾਮੀ ਹਾਲਤ ਵਿੱਚ ਸੰਪਰਕ ਕੀਤਾ ਜਾ ਸਕੇ
  - ਹ. ਤੀਰਥ-ਯਾਤਰਾ ਦਾ ਰੂਟ
  - ਕ. ਬਾਲਟਾਲ/ਪਹਿਲਗਾਮ ਤੋਂ ਯਾਤਰਾ ਸ਼ੁਰੂ ਹੋਣ ਦੀ ਮਿਤੀ।
17. ਰਜਿਸਟਰੇਸ਼ਨ ਅਧਿਕਾਰੀ ਬਾਲਟਾਲ ਰੂਟ ਲਈ 'BAL TAL' ਵਾਲਾ ਅਤੇ ਪਹਿਲਗਾਮ ਰੂਟ ਲਈ 'PHALGAM' ਵਾਲਾ 'ਯਾਤਰੀ ਪਰਮਿਟ' ਜਾਰੀ ਕਰੇਗਾ।

\*\*\*\*\*

